

---

Pradoshapuja Mahimavarnanam

ಪ್ರದೋಷಪೂಜಾಮಹಿಮವರ್ಣನಂ

Document Information



---

Text title : Pradoshapuja Mahimavarnanam

File name : pradoShapUjAmahimavarNanam.itx

Category : shiva, pUjA, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
48| 69-84 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---

ಪ್ರದೋಷಪೂಜಾಮಹಿಮವರ್ಣನಂ



ಬ್ರಹ್ಮಾ ಶಿವಾರ್ಚನವಿಧಿಂ ವಿಧಿಭಿರ್ವಿದಿತ್ವಾ ಭಕ್ತ್ಯಾ ಪ್ರದೋಷಸಮಯೇ  
ಶಿವಪೂಜನೇನ .  
ಪೂಜ್ಯೋ ಭವತ್ಯನುದಿನಂ ಪ್ರಣವಾನ್ವಿತಾನಿ ಪಂಚಾಕ್ಷರಾಣಿ ಶಿವನಾಮಮನೋಹರಾಣಿ  
.. (ಪೂತೋ ಜಪತ್ಯನುದಿನಂ)  
ವಾಣೀ ಚ ವಾಗ್ಗಿರಮಿತಾಭಿರಭಂಗುರಾರ್ಥೈಃ ಪ್ರಸ್ತೌತಿ ಶಂಕರಪದಾಂಬುಜಪೂಜನಂ  
ಚ .  
ಕೃತ್ವಾ ಪ್ರದೋಷಸಮಯೇಷ್ಟಮರಾಂಗನಾಭಿಃ ಸಾಕಂ ಪ್ರನೃತ್ಯತಿ ವಿಭೂತಿಪವಿತ್ರಗಾತ್ರಾ  
..

ದೇವಾಸ್ತಾವದುಮಾಸಹಾಯಚರಣಾಂಭೋಜಂ ಪ್ರದೋಷೇ ಮುಹು-  
ರ್ಬಿಲ್ವಾದ್ಯೈಃ ಕುಸುಮೈಶ್ಚ ಚಂದನವರೈಃ ಸಂಪೂಜ್ಯ ಜಾತೋತ್ಸವಾಃ .  
ತತ್ಪೂಜಾವಿರತಾಃ ಕದಾಪಿ ನ ಭವಂತ್ಯೇವಾಮೃತಾಸ್ವಾದನೇ  
ಕೋ ವಾ ಸ್ಯಾದ್ವಿರತಃ ಪ್ರಮೋದವಿರತಃ ಕೋ ವಾ ಜಗನ್ಮಂಡಲೇ .. 1..  
ಕಃ ಪ್ರಾಣೇ ಗಣನಾಥನಾಥಚರಣಾಂಭೋಜಾರ್ಚನಾನಾದರಃ  
ಸಾಯಂಕಾಲಮವಾಪ್ಯ ದುರ್ಲಭತರಂ ಬ್ರಾಹ್ಮಣ್ಯಮಾಸಾದ್ಯ ಚ .  
ತ್ಯಕ್ತ್ವಾ ಕೇವಲಮಂತ್ಯಜಾನಪಿ ಮಹಾಪಾಪಾಶ್ರಯಾನ ದುರ್ಮುಖಾನ್  
ದುರ್ವೀರ್ಯಾನ್ ದುರದೃಷ್ಟಕೋಟಿಘಟಿತಾನ ಜಾರೋಪಜಾರೋಧ್ಯವಾನ್ .. 2..  
ಮನ್ಯೇನಮುಂ ಪುರುಷಾಧಮಂ ನರಖರಂ ದುರ್ವೀರ್ಯಪಾತೋದ್ಭವಂ  
ಪಾಪಿಷ್ಠಾತಿವರಿಷ್ಠಮಯಪಕುಲಸ್ತ್ರೀಯೋನಿಗಂಧೋನ್ಮುಖಂ .  
ಯಃ ಸಾಯಂ ಶಿವಲಿಂಗಸಂಗರಹಿತಃ ಕಾರ್ಯಾಂತರವ್ಯಾಪೃತಃ  
ಶಂಗಾರಾಧನಸಾಧನಾದಿವಿಮುಖೋ ಭೂಭಾರರೂಪಃ ಪರಂ .. 3..  
ತದ್ವಂಶಃ ಪ್ರಲಯಂ ಪ್ರಯಾತಿ ಸಹಸಾ ತನ್ನಾಶಕೈಸ್ತೈರ್ವಿನಾ  
ಬ್ರಹ್ಮಾಂಡಪ್ರಲಯೈಃ ಪ್ರದೋಷಸಮಯೇ ಯಃ ಶಂಕರಾನರ್ಚಕಃ .  
ತಚ್ಚಿತ್ತಂ ಖಲು ಪಿತ್ತಪೀತಮನಿಶಂ ತಾತೋಽಪಿ ತಸ್ಯಾಧಮಃ  
ತನ್ನಾತಾ ವ್ಯಭಿಚಾರಿಣೀ ಶುನಕಜಾ ಜಾತಾಽಪಿ ಸಾ ರಾಸಭೈಃ .. 4..

ಬ್ರಹ್ಮಾಂತಾನಿ ಪುನಾತಿ ಶಂಕರಪರಃ ಸಾಯಂ ಶಿವಾರಾಧಕಃ  
 ತತ್ತಾತಃ ಸುಕೃತೀ ಸತೀ ಚ ಜನನೀ ತತ್ಸೋದರೋ ಬ್ರಾಹ್ಮಣಃ .  
 ತತ್ಸಂತಾನಸಮೃದ್ಧಿರಪ್ಯನುದಿನಂ ತಸ್ಮಾಭಿವೃದ್ಧಿಃ ಸದಾ  
 ಸಂತೋಷೈರ್ಧನಧಾನ್ಯದಾರವಿಭವಾದ್ಯಭ್ಯುಚ್ಚಯಃ ಸಂತತಂ .. 5..  
 ತತ್ಪಾದಾಬ್ಜರಜಃ ಪರಂ ಶಿರಸಿ ಮೇ ತಸ್ಮೈ ನಮಃ ಸರ್ವದಾ  
 ಯಃ ಸಾಯಂ ಶಿವಲಿಂಗಪೂಜನತಃ ಶ್ರಾಂತಃ ಪ್ರಣಾಮೈರ್ಮುಹುಃ .  
 ನೃತ್ಯೋತ್ಸಾಹಕರಃ ಕರಾದ್ಯಭಿನಯಃ ಅತ್ಯಾದರಾದಾದರ-  
 ವ್ಯಾಹರೈರ್ಹರ ಶಂಕರ ಸ್ಮರಹರ ತ್ರಾಹೀತ್ಯಮಂದೋತ್ಸವಃ .. 6..  
 ಸಂಗಸ್ತೇನ ಮಮಾಸ್ತು ಸಂತತಮುಮಾಕಾಂತಂ ಪ್ರದೋಷೇಷು ಯಃ  
 ಕ್ಷೀರಾದೈಶ್ವರಭಿಷಿಚ್ಯ ಲಿಂಗವಿಲಯಂ ಶ್ರೀಚಂದನಾಲೇಪನೈಃ .  
 ಬಿಲ್ವೈರಪ್ಯಮಲೈರಮಂದವಿಲಸದ್ಗಂಧೈರ್ಮರಂದಾನ್ವಿತೈಃ  
 ಕುಂದೈರರ್ಚಯತಿ ಪ್ರಕೃಷ್ಟವಿಭವೈಃ ಕರ್ಪೂರದೀಪಾದಿಭಿಃ .. 7..  
 ಸತ್ಸಂಗೈದಿನಯಾಪನಂ ಭವತು ಮೇ ಯಃ ಸಾಯಮೀಶಾರ್ಚನಂ  
 ಧ್ಯಾತ್ವಾಽಽನಂದಘನೋ ವಿಭೂತಿಕವಚೋ ರುದ್ರಾಕ್ಷಭೂಷೋತ್ಸವಃ .  
 ಜಿಹ್ವಾ ಶಂಕರನಾಮರೂಪಸುಸುಧಾಪೂರಾದರಾಸ್ವಾದನ-  
 ವ್ಯಾಸಕ್ತಾ ಶಿವಲಿಂಗಪೂಜನಮಹೋತ್ಸಾಹಸ್ಯ ಸಾಯಂ ಮುಹುಃ .. 8..  
 ವಾಸಃ ಸ್ಯಾನ್ಮಮ ತಸ್ಯ ಮಂದಿರವರೇ ಯಃ ಸಾಯಮೀಶಾರ್ಚನಾ-  
 ನಂದಾಪಾರತರಂಗಸಂಗತತನುಭೂತಿಪ್ರಭಾಭೂಷಿತಃ .  
 ರುದ್ರಾಕ್ಷಾಭರಣಃ ಪ್ರತಿಕ್ಷಣಮಪಿ ಶ್ರೀಮನ್ವಿರೂಪಾಕ್ಷ ಮಾಂ  
 ರಕ್ಷ್ಯಂ ಪ್ರೇಕ್ಷ್ಯ ಪರೀಕ್ಷ್ಯ ಮಾಮಕಥಿಯಾ ರಕ್ಷೇತಿ ಯಃ ಸಂವಸೇತ್ .. 9..  
 ಪಾತಾಲೇಽಪ್ಯುರಗೇಶ್ವರಪ್ರಭೃತಯಃ ಶ್ರೀಹಾಟಕೇಶಾರ್ಚನಂ  
 ಸಾಯಂ ಸಂತತಮೇವ ಶಾಂತಹೃದಯಾಃ ಸಾಯಂ ವಧೂಸಂಯುತಾಃ .  
 ಧೂಪೈರ್ದೀಪಗಣೈಶ್ಚ ಚಂದನವರೈಃ ಪುಷ್ಪೈರಮಂದೈರಪಿ  
 ಪ್ರಾಜ್ಯಾಜ್ಯಾನ್ನವರೈರವಾರಮಧುರೈರ್ನಾಟ್ಯಾದಿಭಿಶ್ಚಾನ್ವಹಂ .. 10..  
 ಸಾಯಂಕಾಲಶಿವಾರ್ಚನಸ್ಯ ಮಹಿಮಾ ಕೇನಾಪಿ ನ ಜ್ಞಾಯತೇ  
 ತಸ್ಮಾದೇವ ವಿಮೋಹಮೇತ್ಯ ಬಹವಃ ತ್ಯಕ್ತ್ವಾ ಶಿವಾರಾಧನಂ .  
 ಕುಂಭೀಪಾಕಮುಪೇತ್ಯ ಗರ್ಭಜನಿತಕ್ಲೇಶಂ ಚ ಸಂಪ್ರಾಪ್ಯ ತೇ  
 ಸಂಸಾರಾರ್ಣವಮಜ್ಜನೈರನುದಿನಂ ತಿಷ್ಠಂತಿ ಬಂಬಾರವೈಃ .. 11..  
 ಲೋಕೇ ಶಾಂಕರಸಂಗತಿಃ ಖಲು ಸದಾ ಸಾಯಂ ಶಿವಾರಾಧನ-  
 ಧ್ಯಾನಾಯ ಪ್ರಭವತ್ಯವಶ್ಯಮಸಕೃತ್ ತತ್ಸಂಗತೇಸ್ತತ್ ಫಲಂ .  
 ಸಾ ಯಸ್ಯಾಸ್ತಿ ಸ ಏವ ಭಾಗ್ಯನಿವಹಾಧಾರಃ ಸುರಾರಾಧಿತಃ


ತತ್ಪಾದಾಂಬುಜಪೂಜನೇನ ಭಗವಾನ್ ಭಾಲೇಕ್ಷಣಸ್ತುಷ್ಯತಿ .. 12..  
ಆಕಲ್ಪಂ ಯದಿ ಧರ್ಮಕೋಟಿಭಿರಹೋರಾತ್ರಂ ಚ ಯೋ ನೀಯತಾಂ  
ಕಿಂ ತೈಃ ಸಾಯಮುಮಾಸಹಾಯಚರಣಾಂಭೋಜಾರ್ಚನಂ ಚೇದ್ಭವೇತ್ .  
ಪಾತಿವ್ರತ್ಯಸಮಂ ಖಲು ವ್ರತಮಿದಂ ತ್ಯಾಗೇಽಸ್ಯ ಕಿಂ ದುರ್ಭಗೋ  
ನ ಸ್ಯಾದೇವ ತತಃ ಕದಾಪಿ ನ ಪರಿತ್ಯಾಜ್ಯಂ ಶಿವಾರಾಧನಂ .. 13..  
ಸಾಯಂಕಾಲಶಿವಾರ್ಚನೇನ ಭಗವಾನ್ ತುಷ್ಟೋ ಯಥಾ ಶಂಕರಃ  
ತದ್ವನ್ನಾನ್ಯವಿಶೇಷಕಾರನಿಯಮಾಚಾರೈಃ ಸ ತುಷ್ಯತ್ಯಪಿ .  
ತಸ್ಮಾತ್ಸಾಯಮುಮಾಸಹಾಯಭಜನಂ ಕೃತ್ವಾ ವಿಮುಕ್ತೋ ಭವೇತ್  
ಪಾಪಾಪಾರಮಹಾಂಬುರಾಶಿಭಿರಪಿ ಪ್ರಾಪ್ನೋತಿ ಭಾಗ್ಯಾನ್ಯಪಿ .. 14..  
.. ಇತಿ ಶಿವರಹಸ್ಯಾಂತರ್ಗತೇ ಪ್ರದೋಷಪೂಜಾಮಹಿಮವರ್ಣನಂ ಸಂಪೂರ್ಣಂ ..  
- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 48. 69-  
84 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 48. 69-84


..

Proofread by Ruma Dewan

---

——  
*Pradoshapuja Mahimavarnanam*

pdf was typeset on May 6, 2023

——  
Please send corrections to [sanskrit@cheerful.com](mailto:sanskrit@cheerful.com)

